

فَوَيْلٌ لِلْعِبَادِ  
إِذَا دَعَا رَبَّهُنَّ لَمْ يَكُنْ لَهُنَّ حُجْرٌ

# قوم عاد

آہ قومے دل زرتقی پرداخت  
مرد و مرگ خویش را شناخته

# حضرت ہود علیہ السلام

## (قوم عاد)

جیسا کہ سابقہ عنوان میں لکھا جا چکا ہے، تورات کی رو سے اقوامِ عالم کی تقسیم حضرت نوح کے تین بیٹوں (یافت، حام اور سام) کی نسل کے اعتبار سے کی جاتی ہے۔ تورات کی اس تقسیم کی تاریخی حیثیت کچھ ہی ہو، لیکن تحقیقاتِ جدیدہ اس نتیجہ تک ضرور پہنچ چکی ہیں کہ عرب اور اس کے گرد و پیش (شام عراق وغیرہ میں) اُمّ سامیہ پھیلی ہوئی تھیں۔ ان میں سب سے اہم اور مقتدر قبیلہ عاد کا تھا۔ قبیلہ کیا! یہ تو ایک عظیم الشان قوم تھی جو ایک طرف حضرت موت اور یمن کے علاقہ سے شروع ہو کر خلیج فارس کے ساتھ ساتھ عراق تک جا پہنچی تھی اور دوسری طرف عرب سے نکل کر مصر اور شام پر حکمران تھی۔ قریب دو اڑھائی ہزار سال (ق.م)، ان تمام علاقوں پر اسی قوم کا تسلط و اقتدار نظر آتا ہے۔ سام کے بیٹے ارم کی نسبت سے انہیں عاد ارم بھی کہا جاتا ہے۔ جب دو اڑھائی ہزار سال (ق.م)، اس قوم کا ستارہ اقبال اوج پر تھا، تو اس زمانہ میں قوموں کے عروج و زوال، کی رفتار کے اعتبار سے سمجھ لینا چاہیے کہ اس کی ابتداء کب سے ہوئی ہوگی؟ یوں سمجھئے کہ قوم نوح کی بربادی کے بعد جب یہ علاقے دوبارہ آباد ہوئے تو بنی سام کی پہلی ترقی اسی قوم عاد سے ہوئی ہے۔ یہی قوم عاد ہے جس کی طرف حضرت ہود مبعوث ہوئے۔ ان کا مقام بخت و تبلیغ احقاف کا علاقہ تھا۔ احقاف صحرا کو کہتے ہیں۔ جزیرہ نملے عرب کا وہ طویل و عریض ریگستان جسے اب ریح خالی کہا جاتا ہے، احقاف کا علاقہ تھا۔ یہ وہ علاقہ ہے جہاں کوہ تمشال

ریت کے ٹیلے، خوف و دہشت کے بھیانک عفاریت کی طرح سراٹھائے کھڑے رہتے ہیں۔ لیکن جب وہاں آندھی کا طوفان آتا ہے تو یہ ٹیلے ایک مقام سے اڑ کر دوسرے مقام پر جا مسلط ہوتے ہیں اور جو کچھ وہاں موجود ہو اُسے اس طرح نیچے دبا لیتے ہیں کہ پھر حکمہ آنا پر قدمیہ دلے ہی ان کا سراغ لگائیں تو کچھ پتہ چلے۔ کیا معلوم ان ٹیلوں کے نیچے کتنی آبادیاں، قبرستانوں میں منتقل ہو چکی ہیں۔ کم از کم ایک کا ذکر تو سن لیجئے۔ یہ شوریدہ بخت قوم وہ ہے جس نے حضرت ہودؑ کی دعوت کی تکذیب کی اور پھر جس کے فقط افسانے دنیا میں باقی رہ گئے، الا ان کے جو حضرت ہودؑ کے ساتھ بچا لئے گئے اور جو پھر عادِ ثانیہ کہلائے کیونکہ عادِ اولیٰ وہ تھے جنہیں ان کی اپنی غلط روش زندگی کی وجہ سے تباہ و برباد کر دیا گیا۔

**قوم نوح کی جانشین** | قرآن کریم میں ہے کہ حضرت نوحؑ کی قوم کے بعد قوم عاد کو ان کا جانشین بنایا گیا اور انہیں دنیا میں بڑا اقتدار تسلط اور وسعت و قوت عطا

فرمائی۔

وَإِذْ كَرِهْنَا إِذْ جَعَلْنَاكُمْ خُلَفَاءَ مِنْ أُمَّةٍ قَوْمٍ نُوْحٍ ذَآذِكُمْ  
فِي الْخَلْقِ بَصِيحَةٌ ۚ فَأَذْكَرْنَا الْآلَاءَ اللَّهُ لَعَلَّكُمْ تَفْقَهُونَ ۝ (۷/۶۹)

تم اس حقیقت کو سامنے لاؤ کہ اس نے کس طرح قوم نوح کے بعد تمہیں اس کا جانشین بنایا اور تمہاری نسل کو زیادہ وسعت و توانائی بخشی۔ پس چاہیئے کہ اللہ کی قدرتوں کی یاد سے غافل نہ ہو، تاکہ ہر طرح کامیاب ہو۔

**فارغ البال و مرفہ الحال** | آپاشی و سیرابی کے لئے قدم قدم پر چشمے اور پھلوں سے لدا قوت و سطوت کے استحکام و حصول کے ذرائع تھے۔ غرضیکہ ہر شے کی فراوانی۔ حضرت ہودؑ نے انہیں قوانین الہیہ کی طرف دعوت دیتے ہوئے انہی انعاماتِ خداوندی کی طرف اشارہ کیا تھا۔

وَ اتَّقُوا الذِّكْرَ بِمَا تَعْلَمُونَ ۚ اَمَّا كُمْ بِانْعَامِ رَبِّ  
بَيْنَيْنَ ۚ وَ جَنَّتِ ذَّ عِيُونِ ۚ (۲۶/۱۳۲-۱۳۳)

اور اُس خدا کے قوانین کی نگہداشت رکھو جس نے تمہیں وہ چیزیں بکثرت دیں جو تمہیں معلوم ہیں۔

اُس نے تمہیں مواشی اور اولاد بکثرت دی (نہ صرف یہی بلکہ) باغات اور چشمے بکثرت دیئے! وہ ایسے ایسے محکم قلعے اور سنگین حصار بناتے تھے گویا انہیں اس سرزمین پر ہمیشہ کے لئے حکومت کرنی ہے۔

وَتَجْنِزُونَ مَصَارِعَ لَعَلَّكُمْ تَخْلُدُونَ ۝ (۲۴/۱۳۹)

اور (اے قوم عاد!) کیا تم مضبوط مضبوط قلعے بناتے ہو شاید تم ہمیشہ ہمیشہ کے لئے زندہ رہو گے؟

**ستونوں والے** | اسی بنا پر قرآن کریم نے انہیں "ستونوں والے" کہا ہے۔

الَّتِي لَمْ يَخْلُقْ مِثْلَهَا فِي الْبِلَادِ ۝ (۲۴/۸-۷)

تم نے دیکھا نہیں کہ تمہارے پروردگار نے قوم عاد کے ساتھ کیا کیا؟ (کون سی قوم عاد! وہی) بڑے بڑے ستونوں والی قوم ارم! جس کے مثل شہروں میں کوئی قوم پیدا نہیں کی گئی۔

جیسا کہ دنیا کی بڑی بڑی صاحبِ قوت و سطوت اقوام کا شیوہ ہوتا ہے، وہ پہاڑوں کی چوٹیوں پر اپنی بڑی بڑی یادگاریں قائم کرتے تھے جن کی افادیت کی حیثیت کچھ نہیں ہوتی۔ وہ محض اس قوم کے جذبہ تکبر و تعلیٰ کی تسکین کا سامان فراہم کرتی ہیں۔ قرآن کریم کے الفاظ میں، حضرت ہودؑ نے ان سے کہا کہ

أَتَبْنُونَ بِكُلِّ رِيعٍ آيَةً تَعْبَثُونَ ۝ (۲۴/۸۶-۸۷) "تم پہاڑوں کی چوٹیوں پر ایسی عمارات بطور یادگار بناتے ہو جن کا کوئی مصرف نہیں!"

**علم و بصیرت بھی** | غرضیکہ انہیں ایسا تمکن فی الارض عطا ہوا تھا کہ شاید ہی کسی دوسرے کے حصے میں آیا ہو اور اس کے ساتھ ہی یہ بھی کہ یہ تمام قوت و حشمت، جہالت کو لئے ہوتے

نہ تھی، بلکہ انہیں ذرائع علم (سماعت و بصرات و قلب) بھی عطا ہوئے تھے۔

وَلَقَدْ مَكَّنَّهُمْ فِيمَا آتَيْنَاهُمْ لَعَلَّكُمْ تَهْتَكُونَ ۝ (۲۴/۲۴)

اَبْصَارًا وَاَفْئِدَةً نَّهَلْنَا لَعَلَّكُمْ تَهْتَكُونَ ۝ (۲۴/۲۴)

اور ہم نے انہیں وہ قوت و سطوت بخشی تھی جو ہم نے زمین میں تمہیں بھی نہیں بخشی اور انہیں (سننے کے لئے) کان، (دیکھنے کے لئے) آنکھیں اور (سمجھنے کے لئے) دل (عقل و شعور)

عطا کئے تھے۔

قرآن نے سماع و بصر کے الفاظ اس علم کے لئے استعمال کئے ہیں جو مظاہرِ فطرت پر غور و خوض کے بعد حاصل ہوتا ہے، یعنی (PERCEPTUAL KNOWLEDGE) جو اس کے ذریعے مشاہدہ کا نتیجہ ہوتا ہے۔ سماع و بصر، جو اس کے ترجمان ہیں اور ان کے ساتھ تیسرا لفظ افشاء ہے۔ اس کے معنی 'MIND' کے ہیں، یعنی مشاہداتِ فطرت سے معلومات حاصل کر لینے کے بعد، قلب اور دماغ کے ذریعے استنباطِ نتائج کرنا۔ اس قسم کا علم تھا جو قوم عاد کو حاصل تھا۔ یہ سب کچھ تھا لیکن اس علم کے ماہصل (دورِ حاضرہ کی اصطلاح میں یوں سمجھئے کہ سائنس کی ایجادات وغیرہ کو قوانینِ خداوندی کے مطابق صرف نہیں کیا جاتا تھا۔ قوانینِ خداوندی کا تقاضا ہے کہ علم کے ماہصل نوحِ انسانی کی منفعت کے لئے صرف کیا جائے۔ لیکن جو قومیں غلط روشِ زندگی پر چلتی ہیں وہ ان قوتوں کو باقی انسانوں کی غلامی کا ذریعہ بنا لیتی ہیں اور ان کی محنت کی گمانی کے سلب و ذہب (EXPLOITATION) کو اپنی کاریگری قرار دے لیتی ہیں۔ یہی کچھ قوم عاد کرتی تھی۔ چنانچہ قرآن میں ہے کہ ہر مستبد قوم کی طرح ان کی حالت یہ ہو چکی تھی کہ جن قوموں پر ہاتھ ڈالا، آہنی شکنجے میں جکڑ لیا کہ ان کی غلامی کے جال کا کوئی حلقہ ڈھیلا نہ ہونے پائے۔

وَ إِذَا بَطَشْتُمْ بَطَشْتُمْ جَبَّارِينَ ۝ (۲۶/۱۳۰)

اور جب تم لوگوں پر گرفت کرتے ہو تو بڑے اجبروت بن کر گرفت کرتے ہو کہ  
کوئی تمہارے جنگل سے نکلنے ہی نہ پائے۔

**تکذیبِ رسول** | اللہ تعالیٰ نے اپنے قانونِ ہدایت کے مطابق رسول بھیجے۔ لیکن نہ حکومت و قوت  
میں پیغاماتِ خداوندی پر کان کون دھرتا ہے؟ انہوں نے متواتر ان رسولوں کی تکذیب  
کی اور اپنے ظلم و استبداد میں بڑھتے ہی چلے گئے۔

كَذَّبَتْ عَادٌ بِالْمُرْسَلِينَ ۝ (۲۶/۱۳۳)

قوم عاد نے بہت سے رسولوں کو جھٹلایا۔

قوانینِ خداوندی سے بغاوت اور اپنے سرکش و جاہلِ اربابِ حکومت کا اتباع، یہ تھا شیوہ اس قوم کا۔

وَ تِلْكَ عَادٌ تَبَّحَدُوا بِآيَاتِ رَبِّهِمْ وَ عَصَوْا رُسُلَهُ وَ اتَّبَعُوا أَمْرَ

كُلِّ جَبَّارٍ عَنِيدٍ ۝ (۱۱/۵۹)

یہ ہے سرگذشت عادی۔ انہوں نے اپنے پروردگار کے قوانین سے انکار کیا، ان کے رسولوں کی نافرمانی کی اور اپنے متجسس سرداروں کی اطاعت، اختیار کی۔

**حضرت ہوڈ** | بالآخر جب جور و استبداد اور سرکشی و عصیان کی انتہا ہو گئی اور سنت اللہ (قانونِ مکافات) کے مطابق ان کی غلط روشِ زندگی کے ظہورِ نتائج کا وقت قریب آپہنچا تو آخری کوشش کے طور پر ان کی طرف انہی میں سے ایک رسول حضرت ہوڈ کو بھیجا گیا۔

وَ اِلٰى عَادِ اٰخَاهُمْ هُوْدًا ط قَالَ يٰقَوْمِ اَعْبُدُوا اللّٰهَ مَا لَكُمْ مِّنْ

اِلٰهِ غَيْرُكَ ط اَفَلَا تَتَّقُوْنَ ۝ (۴۵/۷۰، ۱۱/۵۰، ۲۶/۲۱، ۳۶/۲۱)

اور (اسی طرح) ہم نے قوم عاد کی طرف اس کے بھائی بندوں میں سے ہوڈ کو بھیجا۔ اس نے کہا

”اے قوم! اللہ کی اطاعت و فرماں پذیری اختیار کرو۔ اس کے سوا کوئی الٰہ نہیں۔ کیا تم (انکار)

بد عملی کے بڑے نتائج سے) نہیں ڈرتے؟

**خدا کی حکومت کی طرف دعوت** | آپ آئے اور اس سرکش و متمرد قوم کو اسی پیغامِ ازلی کی دعوت دی جو ہدایتِ آسمانی کی اصل دلائل

ہے، یعنی کسی انسان کو حق حاصل نہیں کہ کسی دوسرے انسان پر حکومت کرے۔ حکومت کی سزا اور فقط ایک

ذاتِ باری تعالیٰ ہے۔ (۴۵/۷۰، ۱۱/۵۰، ۲۶/۲۱، ۳۶/۲۱)۔

**قوانین الہیہ اور دنیاوی برکات** | قوم قوت و سلطوت کی مالک تھی۔ انہوں نے سمجھا کہ ہدایتِ آسمانی کے اتباع سے مفہوم یہ ہو گا کہ ہم حکومت د

دولت کو چھوڑ کر دنیا تیاگ دیں اور زاریوں اور خانقاہوں یا پہاڑوں اور جنگلوں میں جا کر رہبانیت کی زندگی

سہ کرنے لگ جائیں۔ لیکن حضرت ہوڈ نے اس باب میں ایک ایسی حقیقت کو واضح کر دیا جو اتباعِ قوانین

الہیہ کا فطری نتیجہ ہے۔ آپ نے فرمایا۔

وَ يٰقَوْمِ اسْتَغْفِرُكُمْ رَبُّكُمْ لَمَّا تُوْبُوْا اِلَيْهِ يُرْسِلِ السَّمَاءَ عَلَيْكُمْ

مِدْرَارًا وَ يَنْزِلُكُمْ تُوْبًا اِلٰى قُوْبِكُمْ وَ كَذٰلِكَ تَتُوْبُوْا مُجْرِمِيْنَ (۱۱/۵۲)

اور اے میری قوم کے لوگو! تم قوانینِ الہیہ کی حفاظت میں آ جاؤ، یعنی غلط روش چھوڑ کر صحیح راہ اختیار

کرو۔ وہ تم سب پر برستے ہوئے بادل بھجھے گا جس سے تمہارے کھیت اور باغ شاداب ہو

جائیں گے اور تمہاری قوتوں پر نئی نئی قوتیں بڑھادے گا (کہ روز بروز گھٹنے اور کمزور ہونے کی جگہ اور زیادہ بڑھتے اور قوی ہوتے جاؤ گے) اور (دیکھو) جرم کرتے ہوئے اس سے منہ نہ موڑو۔

یہ ہے عظیم فرق آسمانی ہدایت اور ذہن انسانی کے پیدا کردہ تصویر مذہبیت میں۔ ذہن انسانی نے سمجھ یہ رکھا ہے کہ دین اور دنیا دو الگ الگ شعبے ہیں اور دونوں یکجا اکٹھے نہیں ہو سکتے۔ دنیا سے مراد ہے قوت و سطوت، دولت و حشمت، حکومت و سلطنت کی زندگی اور دین داری سے مفہوم ہے بے کسی و بیچارگی، عاجزی و ناتوانی، مفلسی و ناداری کی زندگی یعنی وہ زندگی جس میں دنیا اور اس کی خوشگوار یوں سے نفرت کی جائے اور ترک لہذا نڈ سے "پرہیزگاری" کو مقصد حیات قرار دیا جائے۔ لیکن یہ تصور یکسر غیر اسلامی ہے۔ اسلام میں دین کا تصور یہ ہے کہ دنیا بھر کے سرکش و متمرد انسانوں سے قوت و حکومت اور رزق کے سرچشمے چھین کر جماعت مومنین (حزب اللہ) کے ہاتھ میں دے دیئے جائیں جو اپنی مرضی کے مطابق اس کا استعمال نہ کرے بلکہ قوانین خداوندی کے ماتحت نظم و ضبط عالم کو ترتیب دے اور تمام نعمتے دنیا کو نوع انسانی کی پرورش اور ان کی صلاحیتوں کی نشوونما کے لئے عام کر دے (تفصیل ان اشارات

## نظام حکومت خداوندی کی عملی تشکیل

کی اپنے مقام پر آئے گی) حضرت ہوڈ نے ہی فرمایا کہ میں جس تعلیم کی طرف دعوت دیتا ہوں اس کا نتیجہ کمزوری اور ناداری نہیں، بلکہ اس سے تمہاری قوتیں اور بڑھ جائیں گی۔ فقط نظام معاشرہ میں ایسی تبدیلی ہو جائے گی جس سے ایک انسان دوسرے انسان کی غلامی سے آزاد ہو جائے گا اور اس نظام کی عملی تشکیل یوں ہوگی کہ

إِنِّي لَكُمْ رَسُولٌ أَمِينٌ ۝ فَاتَّقُوا اللَّهَ ۝ وَأَطِيعُوا أَمْرًا ۝ (۱۲۵)۔ ۲۶/۱۳۱، ۲۶/۱۳۴

میں تو تمہارے لئے ایک امانت دار (خدا کا) پیغامبر ہوں۔ تو تم اللہ کے قوانین کی نگہداشت

کرو اور اس کے لئے میری (یعنی ان احکام کی جو میں خدا کی طرف سے تمہیں پہنچا رہا ہوں)

اطاعت کرو۔

غور کیجئے، منصب رسالت کی صحیح حقیقت کس طرح واضح طور پر سامنے آگئی ہے۔ اللہ کی حفاظت میں آجاؤ۔ اس کے قوانین کا اتباع کرو۔ اپنی اپنی جگہ، الگ الگ نہیں، بلکہ اس حکومت خداوندی کے مرکز اولیں (یعنی رسول) کی اطاعت کرو۔ اس اطاعت میں، میں تم سے اپنے لئے کچھ نہیں چاہتا۔

وَمَا أَسْأَلُكُمْ عَلَيْهِ مِنْ أَجْرٍ ۖ إِنْ أَجْرِيَ إِلَّا عَلَى رَبِّ  
الْعَالَمِينَ ۝ (۱۱/۱۲۷-۱۲۸)

میں اس بات کے لئے تم سے کوئی معاوضہ نہیں مانگتا۔ میرا معاوضہ تو صرف پروردگارِ عالم پر ہے (اور بس!)

**تکذیب، اربابِ اقتدار کی طرف سے** | یہ کھوادہ معاشرہ جس کی طرف حضرت ہودؑ نے قوم کو دعوت دی۔ لیکن جابر و مستبد انسان جن کے منہ کو انسانوں کا خون لگ گیا ہو، بھلا کس طرح اس نظام کو قبول کر لیں! سب سے پہلی تکذیب حسبِ معمول قوم کے سرداروں کی طرف سے ہوئی، انہی سرداروں کی طرف سے جن کے گھروں میں "برتن بھرے ہوئے تھے۔"

قَالَ الْمَلَأُ الَّذِينَ كَفَرُوا مِنْ قَوْمِهِ إِنَّا لَنَرِيكَ فِي سَفَاهَةٍ ۖ  
إِنَّا لَنَنظُنُّكَ مِنَ الْكَاذِبِينَ ۝ (۷/۶۶)

اس پر قوم کے مرقہ الحال لوگوں نے جنہوں نے کفر کا شیوہ اختیار کیا تھا، کہا کہ ہمیں تو ایسا دکھائی دیتا ہے کہ تم حماقت میں پڑ گئے ہو اور ہمارا خیال یہ ہے کہ تم جھوٹ بولنے والوں میں سے ہو۔ اس کے جواب میں حضرت ہودؑ نے فرمایا۔

قَالَ يَقَوْمِ لَيْسَ بِي سَفَاهَةٌ ۚ وَلَكِنِّي رَسُولٌ مِّن رَّبِّ الْعَالَمِينَ ۝.....  
..... فَأَذْكَرُكُمُوهَا ۖ وَاللَّهُ لَعَلَّكُمْ تَفْلِحُونَ ۝ (۷/۶۹-۷۰)

ہود نے کہا "بھائیو! میں احمق نہیں ہوں۔ میں تو اس کی طرف سے جو تمام جہانوں کا پروردگار ہے، فرستادہ ہوں۔ میں اس کا پیام تمہیں پہنچاتا ہوں۔ اور یقین کرو کہ تمہیں دیانتداری کے ساتھ نصیحت کرنے والا ہوں۔ کیا تمہیں اس بات پر اچھنچا ہو رہا ہے کہ ایک ایسے آدمی کے ذریعہ تمہارے پروردگار کی نصیحت تم تک پہنچی جو خود تم ہی میں سے ہے؟ خدا کا یہ احسان کرو کہ اس نے قوم نوح کے بعد تمہیں اس کا جانشین بنایا اور تمہاری نسل کو زیادہ وسعت و توانائی بخشی پس چاہیے کہ اللہ تعالیٰ کی قدرتوں کی یاد سے غافل نہ ہو، تاکہ ہر طرح کامیاب ہو۔

ان آیاتِ جلیلہ میں دو تین باتیں خاص طور پر قابلِ غور ہیں۔ پہلے تو یہ کہ نشہ حکومت و دولت میں سرمست



انسان، دعوتِ الٰہی کو کس طرح نفرت و استہزاء سے ٹھکراتا ہے۔ اِنَّا لَنَرَاكَ فِي سَفَاهَةٍ اور لَنَنْظُرُكَ مِنْ الْكُذِبِ بِئِنَّ پر غور کیجئے۔ تہر دو سرکشی کی بدستیاں کس طرح چھلکتی ہوئی نظر آ رہی ہیں۔ پھر مقابلہ میں جواب دیکھئے! کس قدر متانت و سنجیدگی کا مظہر ہے۔ شکن بجیس نہیں، کف بدہاں نہیں، نعل برآتش نہیں، گالی کا جواب (معاذ اللہ) گالی نہیں، کوئی اوجھاپن **محکم چوں کو ہسار** نہیں، سفاہت نہیں۔ اپنے مقامِ بزرگ و بلند پر پہاڑ کی طرح محکم کھڑے ہیں۔ اس لئے کہ اپنی دعوت کی صداقت پر غیر متزلزل یقین ہے۔ قرآنِ کریم نے حضراتِ انبیاءِ کرام کی مخالفت کا اکثر و بیشتر ذکر کیا ہے۔ لیکن آپ دیکھیں گے کہ قومِ مخالف کے جدال و قتال کی بہ نسبت ان کی طرف سے تکذیب و استہزاء کا ذکر بڑا نمایاں طور پر کیا گیا ہے۔ جدال و قتال بھی اپنے مقام پر آزمائش کی گھاٹیاں ہیں۔ لیکن ایک داعی و مصلح کی راہ میں تکذیب و تحقیر کی منزل بڑی سخت ہوتی ہے۔ عام انسانوں پر نگاہ ڈالنے وہ بالعموم بڑی بڑی کٹھن مشکلات کا سامنا کریں گے، لیکن جو نبی ان پر کسی نے تنقید (CRITICISM) کی یا ان کا استہزاء (RIDICULE) کیا، ان کی بات کو جھوٹا بتایا، ان کی دعوت کا مذاق اڑایا تو وہ فوراً آپے سے باہر ہو گئے اور پھر اس کے بعد ایسی چوکڑی بھولے کہ حصولِ مقصد و نصبِ العین کے لئے ٹنگ و تاز کے بجائے اسی تنقید و تنقیص کی غار دار جھاڑیوں میں الجھ کر رہ گئے۔ استہزاء و تنقیص کے مرحلہ میں دامنِ ضبط و استقامت کو ہاتھ سے نہ جانے دینا، فی الواقعہ من عزم الامور ہے اور آسمانی انقلابِ ربوبیت کی طرف دعوت دینے والوں کی یہ ایک اہم خصوصیت ہے۔ سردارانِ قوم کی اشتعال انگیز تنقیص پر نگاہ ڈالئے اور اس کے بعد حضرت ہود کے متین و سدید جواب پر۔ حقیقت واضح ہو جائے گی۔

دوسری چیز وہی ذہنِ انسانی کی عجوبہ پسندی! یعنی قوم کو حیرت و استعجاب اس امر پر ہے کہ انہی جیسا ایک انسان (رَجُلٌ مِّنْكُمْ) اور دعوائے رسالت! قَالُوا اِنْ اَنْتُمْ اِلَّا بَشَرٌ مِّثْلُنَا (۱۲/۱۰)۔ انہوں نے کہا کہ تم تو محض ہمارے ہی جیسے ایک انسان ہو (اور کوئی مافوق الفطرت چیز بھی تمہارے پاس نہیں) مَا جِئْتَنَا بِبَيِّنَةٍ (۱۱/۵۳)۔ اس لئے

مَا نَحْنُ بِتَارِكِي آلِ الْهَيْتَمِ عَنْ قَوْلِكَ وَمَا نَحْنُ لَكَ بِمُؤْمِنِينَ ۝ (۱۱/۵۳)

تمہارے کہنے سے تو ہم اپنے معبودوں کو چھوڑ نہیں سکتے اور نہ ہی تمہاری بات مان سکتے ہیں۔ پھر وہ اس سے ایک قدم اور آگے بڑھے اور کہا کہ تم جو (معاذ اللہ) اس قسم کی ہلکی ہلکی باتیں کرتے ہو تو اس کا

سبب ہماری سمجھ میں سولے اس کے اور کچھ نہیں آتا کہ تم نے جو ہمارے دیوی دیوتاؤں کی تکذیب کی ہے تو تم پر ان میں سے کسی کی مار پڑ گئی ہے۔

إِنْ نَقُولُ إِلَّا اعْتَرَاكَ بَعْضُ آلِهَتِنَا بِسُوْعَةٍ (۱۱/۵۷)

ہم جو کچھ کہہ سکتے ہیں، وہ تو یہ ہے کہ ہمارے معبودوں میں سے کسی معبود کی تجھ پر مار پڑ گئی ہے۔ (اسی لئے تو اس طرح کی باتیں کرنے لگا ہے)۔

یہ جگر سوز طعن و تشنیع دیکھئے اور پیغمبرانہ جواب ملاحظہ فرمائیے کہ  
قَالَ إِنِّي أَشْهَدُ اٰلِهَةً وَّ اَشْهَدُ ذَا اٰتِي بَرِيءًا مِّمَّا لَشْرِكُوْنَ ؕ (۱۱/۵۷)  
ہوڈ نے کہا، میں اللہ کو گواہ ٹھہراتا ہوں اور تم بھی گواہ رہو کہ جن ہستیوں کو تم نے اس کا شریک بنا رکھا ہے، مجھے ان سے کچھ سروکار نہیں۔ میں ان سے سراسر بیزار ہوں۔

**اسلاف پرستی** | یہاں تک تو نشہ قوت و دولت کی سرستیوں کے مظاہرے تھے۔ اب دنیاے معتقدات اور اس کی جذبات پرستی کی طرف آئیے، یعنی وہی سازگرن

کہ چونکہ تمہاری دعوت اس مسلک کے خلاف ہے جو ہم میں آبا و اجداد سے متوارث چلا آ رہا ہے، اس لئے ہم اس دعوت کی تکذیب کرتے ہیں! وہی اسلاف پرستی اور وہی قدامت پسندی!

قَالُوا اٰجِئْتَنَا لِنَعْبُدَ اِلٰهًا وَّ اَحَدًا وَّ ذَا سَمًا كَانَ يَعْبُدُ اٰبَاؤُنَا ۗ (۱۱/۶۰)

انہوں نے کہا، کیا تم اس لئے ہمارے پاس آئے ہو کہ ہم صرف ایک ہی خدا کی عبودیت (محکومیت و اطاعت) اختیار کر لیں اور ان معبودوں کو چھوڑ دیں جن کی عبادت ہمارے آبا و اجداد کرتے آتے ہیں!

اسلاف پرستی اور کورانہ تقلید کے اس ادعا کے جواب میں حضرت ہوڈ نے جو کچھ ارشاد فرمایا، اس میں ارباب فکر و نظر کے لئے حکم و بصائر اور معارف و حقائق کی ہزار داستانیں مستور ہیں۔ فرمایا۔

اَتُجَادِلُوْنَ نِسِي فِيْ اَسْمَاءِ سَمِيْتُمْوهَا اَنْتُمْ وَّ اٰبَاءُكُمْ مَّا نَزَّلَ اِلٰهًا بِهَا مِنْ سُلْطٰنٍ ؕ (۱۱/۶۱)

جس چیز کی بنا پر تم مجھ سے جھگڑ رہے ہو اس کی حقیقت کیا ہے؟ فقط اتنی کہ وہ چند نام ہیں جو تم نے اور تمہارے بزرگوں نے اپنے جی سے گھڑ لئے ہیں اور جن کے لئے خدا نے کوئی سند نہیں اتاری۔

**تبلیان حقیقت** | اس چھوٹے سے ٹکڑے پر غور کیجئے اور دیکھئے کہ کتنی عظیم حقیقت اس کے اندر منعکس ہے۔ یہ روایتی عظمت اور موروثی تقدیس کیا ہے؟ فقط اس قدر کہ ابتدا میں جہالت اور توہم پرستی سے کوئی عقیدہ قائم ہو گیا جس کا کچھ نام رکھ لیا گیا۔ جب وہ دو چار نسلیں متواتر چلا آیا، تو اس کی کہنگی، وجہ تقدس ہو گئی اور وہ نام دل کی انتہائی گہرائیوں میں اس طرح جاگزیں ہو گیا کہ عقل و بصیرت کی کوئی دلیل اسے اپنی جگہ سے نہیں ہلا سکتی۔ ایک پتھر پہاڑ کے کسی گوشے میں پڑا ہے، تو فقط پتھر ہے۔ لیکن اُسے کسی چبوترہ پر الگ نصب کر کے اس کا کچھ نام رکھ دیجئے۔ اس نام کی ترویج دو تین نسلوں تک مسلسل ہو جائے تو پھر دیکھئے کہ یہ پتھر کیا سے کیا بن جاتا ہے اس کی روایتی عظمت دلوں میں اس طرح نقش ہو جاتی ہے کہ اس کے تحفظ کے لئے انسانی خون کی بھی کوئی قیمت نہیں سمجھی جاتی اور اس طرح وہی پتھر جو ”گمنامی“ کے ایک گوشے میں پڑا تھا، قلوب و نگاہ کامرکز بن جاتا ہے۔ حالانکہ چشم حقیقت میں کے نزدیک محض نام رکھ دینے سے اس کی ماہیت اور حقیقی قدر و قیمت (INTRINSIC VALUE) میں کچھ فرق نہیں آگیا۔ اب اس خارجی دنیا سے ہٹ کر ذرا اپنے دماغ کے بُت کہہ کو ٹٹولئے اور دیکھئے کہ اس میں کتنے ”پتھر“ ایسے رکھے ہیں جن کی قدر و قیمت کے متعلق آپ کے پاس سولتے اس کے کوئی دلیل و شہادت نہیں کہ ان کے نام کی عظمت نسل بعد نسل متواتر چلی آتی ہے اور محض قدامت کی بنا پر ان ناموں میں شانِ تقدس پیدا ہو چکی ہے۔ دیکھئے کہ یہ نام آپ کے نزدیک اس قدر مقدس بن چکے ہیں کہ اُن کے خلاف آپ ایک لفظ تک سنا نہیں چاہتے! پھر یہ دیکھئے کہ اللہ تعالیٰ نے قدر و قیمت کے پرکھنے کے لئے کیا معیار مقرر فرمایا ہے۔ حضرت ہودؑ نے اپنی قوم سے فرمایا تھا کہ مَا نَزَّلَ اللَّهُ بِهَا مِنْ سُلْطٰنٍ یعنی ان چیزوں کی عظمت و تقدس کے لئے اللہ کی طرف سے کوئی سند تمہارے پاس نہیں۔ پس معلوم ہوا کہ قدر و منزلت کے پرکھنے کا صحیح معیار وہ سند ہے جو مِّنْ نَّذٰلِ اللّٰهِ ہر شے کو میزانِ خداوندی میں رکھ کر دیکھ لیجئے۔ یہ ”دھرم کانٹا“ جو وزن بتاتے وہی درست اور صحیح ہے، خواہ آپ کا ذہن یا اسلاف پرستی کے معتقدات کچھ ہی کیوں نہ کہیں۔ محض اسمار کو دلیل اور حجت سمجھ لینا، حقیقت

فراموشی اور خود فریبی ہے۔ دلیل اور حجت اس آسمان کے نیچے فقط ایک ہے مَا أَنْزَلَ اللَّهُ جِوَانِدُنَا نَازِلَ كَمَا يَكُونُ۔

**تکذیب میں شدت** | حضرت ہوڈ کی دعوت اور قوم کی طرف سے تکذیب برابر آگے بڑھتی گئی۔ طبیب کی شفقت اور مریض کی ضد متوازی چلتی گئی۔ حضرت ہوڈ ان سے بار بار کہتے تھے کہ دیکھو! قوانین الہیہ سے سرکشی کا مسلک چھوڑ دو، ورنہ اس کا نتیجہ ہلاکت اور تباہی ہوگا۔ میری آنکھیں دیکھ رہی ہیں کہ آسمان کی فضا میں کس طرح اس وبا کے جراثیم پھیلتے جا رہے ہیں جو قانونِ مکافاتِ عمل کے ماتحت تم پر عذاب بن کر مستط ہو جائیں گے اور پھر کوئی راہ فرار باقی نہیں رہے گی۔ لیکن قوت اور دولت کا نشہ ان باتوں کی طرف کب کان دھرنے دیتا ہے؟ سرکش و مترو انسان دیکھتے تھے کہ جس طرف ان کا قدم اٹھتا ہے عروج اور ترقی آگے بڑھ کر رکاب تھامتی ہے۔ ان بڑھتی ہوئی کامیابیوں اور چڑھتی ہوئی کامیابیوں میں ہلاکت و بربادی کا تصور بھی کیسے آسکتا تھا؟ لیکن وہ نہیں سمجھتے تھے کہ بادہ رنگیں کے اثرات سے جو سُرخ چہرے پر دوڑتی ہے، وہ خون کی تازگی اور صحت کی شکفتگی کی سُرخ نہیں ہوتی بلکہ شفق کی سُرخ ہوتی ہے جو غروبِ آفتاب کا نقاب رنگیں بن کر نگاہوں کو فریب دیتی ہے۔

وَزَيْنَ لَهُمُ الشَّيْطَانُ أَعْمَالَهُمْ فَصَدَّ عَنْهُمُ الْعَيْنَ السَّبِيلِ  
وَكَانُوا مُسْتَبْصِرِينَ ۝ (۲۹/۳۸)

اور (دیکھو!) شیطان نے ان کی بد اعمالیوں کو ان کی نگاہوں میں خوشنما بنا رکھا تھا۔ چنانچہ (اس کے نتیجے میں) شیطان نے انہیں (صحیح) راستہ (کی طرف آنے) سے روک رکھا۔ (انہوں نے شیطان کی تعلیمات کی اندھا دند تقلید کی اور اپنی عقل و بصیرت سے مطلق کام نہ لیا، حالانکہ وہ لوگ سمجھ بوجھ رکھنے والے اور حقائق کو دیکھنے والے تھے۔

**وہ مستبصرین تھے** | غور فرمائیے کہ قرآنِ کریم کے الفاظ کس قدر جامع ہیں۔ شیطان حتیٰ حد صد اذیت کی راہ روکے کھڑا تھا اور جس راستہ پر وہ چل رہے تھے اُسے

اُس نے جذبات کی گلکاریوں سے ایسا فریب نظر بنا دیا تھا کہ وہ دیکھ ہی نہیں۔ کہتے تھے کہ ان حسین و دل فریب پھول کی کاریوں کے نیچے ہلاکت و بربادی کے کتنے بڑے ہولناک غار ہیں، حالانکہ وہ مستبصرین تھے،

آنکھیں رکھتے تھے، صاحب دانش و بینش تھے۔ قرآن نے اس مقام پر عقل و بصیرت اور ”شیطنیت“ کے تقابل سے نگاہ کا رخ ایک عظیم حقیقت کی طرف پھیر دیا ہے۔ ”شیطنیت“ کے معنی ہیں ان جذبات کی غلامی جو وحی کے تابع نہ چلیں۔ اگر انسان پر یہ جذبات غالب آجائیں تو اس کی عقل اسے کبھی صحیح راستہ پر نہیں لاسکتی، بلکہ (جیسا کہ کتاب ”ابلیس و آدم“ باب وحی میں تفصیل بتایا جا چکا ہے) عقل تو ان جذبات کی لونڈی بن جاتی ہے اور جو کچھ وہ چاہتے ہیں اس کے لئے اسباب و ذرائع بھی بہم پہنچاتی ہے اور اس کے جواز میں دلائل بھی تراشتی ہے۔ یہ وجہ ہے کہ وہ قومیں جو وحی کے غیر متبدل اصولوں کی روشنی میں زندگی کا سفر طے نہیں کرتیں ”متبصرین“ ہونے کے باوجود، بربادی کے جہنم میں جا گرتی ہیں۔ یہ ہے وہ حقیقت جس کی طرف قرآن نے قوم ہود کے ”متبصرین“ کے تبصرہ سے نگاہ کا رخ پھیرا ہے۔ سورۃ احقاف میں انہی ”متبصرین“ کے متعلق ارشاد ہے۔

وَلَقَدْ مَكَّنَّهُمْ فِيمَا إِنْ مَكَّنَّاكُمْ فِيهِ وَجَعَلْنَا لَهُمْ سَمْعًا وَ أَبْصَارًا  
وَأَفْئِدَةً نَّصَهُ فَمَا آغْنَى عَنْهُمْ سَمْعُهُمْ وَلَا أَبْصَارُهُمْ وَلَا  
أَفْئِدَتُهُمْ مِنْ شَيْءٍ إِذْ كَانُوا يَجْحَدُونَ كَذَّبُوا بِآيَاتِ اللَّهِ وَحَاقَ بِهِمْ  
قَاتِلًا فِيهِ يَسْتَهْزِءُونَ ۝ (۲۶/۲۶)

اور ہم نے انہیں وہ قوت و سطوت بخشی تھی جو ہم نے زمین میں تمہیں بھی نہیں بخشی اور انہیں (سننے کے لئے) کان، (دیکھنے کے لئے) آنکھیں اور (سمجھنے کے لئے) دل (عقل و شعور) عطا کئے تھے مگر جب انہوں نے قوانین خداوندی سے منہ اور سرکشی کی روش اختیار کی تو ان کے کان آنکھیں اور دل کچھ بھی کام نہ آسکے اور (بالآخر) جس عذاب کا وہ مذاق اڑایا کرتے تھے ان پر نازل ہو کر رہا۔ غور کیجئے۔ سمع و بصر و قلب، علم و عقل کے ذرائع سب موجود ہیں لیکن وحی کی روشنی سے منہ موڑنے کی وجہ سے وہی کیفیت ہو چکی ہے جو آج متبصرین مغرب کی ہے جن کی دُور بینیں مرتخ تک کے احوال و کیفیات کا پتہ تو لے آتی ہیں لیکن تباہی و بربادی کا جو سلاب ان کے دروازوں سے ٹکرا رہا ہوتا ہے وہ کسی کو نظر نہیں آتا اور جب کوئی ”دیدہ ور“ ان سے کہتا ہے کہ

خبر ملی ہے فدا یاں بجز ویر سے مجھے  
فرنگ رہگذر سیل بے پناہ میں ہے  
(اقبال)

تو یہ لوگ اُس کا مذاق اڑاتے ہیں کہ اس روشنی کے زمانہ میں یہ ”دقیانوسی خیالات“ کا مبلغ کہاں سے آگیا؟ جب حضرت ہود نے ان مکذبین سے کہا کہ:-

إِنِّي أَخَافُ عَلَيْكُمْ عَذَابَ كَوْمٍ عَظِيمٍ (۲۶/۱۳۵)

میں تم پر بڑے دن کے عذاب سے ڈراتا ہوں۔

تو اس کا جواب کیا ملا؟

قَالُوا سَوَاءٌ عَلَيْنَا أَوَعَظْتَ أَمْ لَمْ تَكُنْ مِنَ الْوَاعِظِينَ ؕ هَذَا آيَاتُ الْوَالِدِ الْوَدَّائِنَ ؕ وَ مَا نَحْنُ بِمُعَذَّبِينَ ؕ (۲۶/۱۳۸-۱۳۷)

انہوں نے جواب دیا، اتنے ہود! خواہ تو ہمیں نصیحت کرے یا نصیحت کرنے والوں میں سے نہ بنے ہم پر سب برابر ہے (ہم تیری نصیحتوں سے کوئی اثر لینے والے نہیں) یہ تو ہمیشہ سے قیام کی (خیالات کے) لوگوں کی عادت رہی ہے (کہ خواہ خواہ لوگوں کو ڈراتے رہا کرتے ہیں) ہمیں کوئی عذاب نہیں دیا جائے گا۔

**تذیر** | وہ بار بار ایک ناصح امین کی طرح انہیں ان کے اعمال کے عواقب و انجام سے آگاہ کرتے تھے لیکن وہ ہر بار یہی کہتے تھے کہ

قَاتِنَا بِمَا تَعِدُنَا إِنْ كُنْتَ مِنَ الصَّادِقِينَ ؕ (۲۶/۲۲)

اس کے جواب میں حضرت ہود فرماتے کہ جو کچھ میں کہہ رہا ہوں

حقیقت ہے! انہیں میرے تحویل کی یہ خلاق

قَالَ قَدْ وَقَعَ عَلَيْكُمْ مِّنْ دَرَكِكُمْ رِجْسٌ وَ غَضَبٌ ؕ (۲۶/۷۱)

ہوونے کہا، یقین کرو، تمہارے پورے دگر کی طرف سے تم پر عذاب اور غضب نازل ہو چکا ہے (تمہاری آنکھیں اندھی ہو چکی ہیں کہ تمہیں اس کے آثار دکھائی نہیں دیتے)۔

وہ پوچھتے ہیں کہ یہ عذاب کب آئے گا؟ ارشاد ہوتا کہ

قَالَ إِنَّمَا الْعِلْمُ عِنْدَ اللَّهِ يُرْسِلُكُمْ قَا أُرْسِلْتُ بِهِ وَ لَكِنِّي

أَرْسَلْتُكُمْ قَوْمًا يَّجْهَلُونَ ؕ (۲۶/۲۳)

اس کا علم تو صرف خدا ہی کے پاس ہے کہ یہ کب دارو ہوگا۔ (میرا کام صرف یہ ہے کہ) جو ہدایت

دے کر مجھے بھیجا گیا ہے وہ تم تک پہنچا دیتا ہوں۔ لیکن میں دیکھ رہا ہوں کہ تم ایک ایسی قوم ہو جو جہالت کی باتیں کرتی رہتی ہے۔

**اوپر چھے، ہتھیار** | جب مجادلہ و مباحثہ سے کام نہ چلا تو قوم ان حربوں کو لے کر مقابلہ میں آگئی جو ارباب مبصر ہو، وہ بھلا اس تخویف و تربیب سے کس طرح گھبراتے؟ حضرت ہود نے فرمایا۔

..... فَاَلَيْسَ لِي جَمِيعًا ثَمَرًا لَا تَنْظُرُونَ ۝ ..... اِنَّ رَبِّي عَلِي

كَلِّ شَيْءٍ حَفِيظٌ ۝ (۵۵ - ۵۷/۱۱)

تم سب میرے غلاف مل کر جو کچھ تدبیریں کر سکتے ہو ضرور کرو اور مجھے (ذرا بھی) ہمت نہ دو۔ (پھر دیکھ لو، نتیجہ کیا نکلتا ہے؟) میرا بھروسہ اللہ پر ہے جو میرا بھی پروردگار ہے اور تمہارا بھی۔ کوئی حرکت کرنے والی شے نہیں کہ اس کے قبضہ سے باہر ہو۔ میرا پروردگار (حق و عدل کی) سیدھی راہ پر ہے (یعنی اس کی راہ ظلم کی راہ نہیں ہو سکتی) پھر اگر (اس پر بھی) تم نے روگردانی کی تو جس بات کے لئے میں بھیجا گیا تھا وہ میں نے پہنچا دی (اس سے زیادہ میرے اختیار میں کچھ نہیں ہے) اور (مجھے تو نظر آ رہا ہے کہ) میرا پروردگار کسی دوسرے گروہ کو تمہاری جگہ دیدے گا اور تم اس کا کچھ بگاڑ نہ سکو گے۔ یقیناً میرا پروردگار ہر چیز کا نگرانِ حال ہے۔

**ظہورِ نتائج کا وقت** | حجت کا اتمام ہو گیا۔ قانونِ مکافات کے مطابق وہ وقت آپہنچا جب اعمال کی کھیتی پک جاتی اور اس کے نتائج نمودار ہو جاتے ہیں۔

فَلَمَّا رَأَوْهُ عَارِضًا مُّسْتَقْبِلًا أُوذِيَٰهُمْ ۝ ..... كَذٰلِكَ نَجْزِي

الْقَوْمَ الْخٰسِرِيْنَ ۝ (۲۴ - ۲۵/۲۶) : (۱۵ - ۱۶/۳۱)۔

پھر جب انہوں نے (آئے والی تباہی کو) ایک بادل کی شکل میں اپنی دادوں کا رخ کرتے ہوئے دیکھا تو (خوش ہو کر) کہنے لگے یہ تو ہم پر برسنے والا بادل ہے (ان کے اعمال کے نتائج نے جواب میں کہا " نہیں۔ یہ برسے والا بادل نہیں!) بلکہ یہ وہی عذابِ الہی ہے جس کی تم جلدی کیا کرتے تھے۔ یہ تو آندھی ہے جس میں ایک بہت دردناک عذاب ہے جو اپنے پروردگار کے حکم سے ہر

چیز کو تباہ کر ڈالے گی۔ چنانچہ اسی ہوا کہ وہ ایسے (برباد ہو کر) رہ گئے کہ ان کے مکانات کے کھنڈروں کے سوا کچھ نظر نہیں آتا تھا۔ (دیکھو) مجرم قوموں کو ہم ان کے اعمال کا بدلہ اس طرح دیا کرتے ہیں۔

وہی باد تندر تیز (آندھی اور جھکڑ) جس سے ریت کے تودے بستوں اور آبادیوں کو قبرستانوں میں منتقل کر دیتے ہیں! اسی کو دوسری جگہ الرِّیْحُ الْعَقِیْمَةُ کہا گیا ہے۔ (۵۱/۴۱)

آندھی کا یہ طوفان مسلسل آٹھ دن اور سات راتوں تک جاری رہا (۶-۴۹/۷) اور اس طرح وہ قوم جو پہاڑوں کی چوٹیوں پر نشانات نصب کرتی، بڑے بڑے ستونوں پر عمارت اور اپنے سے بڑھ کر کسی کو طاقت ورنہ سمجھتی تھی، ایک آندھی (CYCLONE) کا مقابلہ نہ کر سکی اور ہلاک ہو گئی (۱۳۹-۲۴/۱۳۰) اس طرح ہلاک کہ ان کی جڑ تک کٹ گئی۔

وَ قَطَعْنَا دَابِرَ الَّذِينَ كَذَّبُوا بِآيَاتِنَا وَ مَا كَانُوا مُؤْمِنِينَ ۝ (۷۱/۷۲)

اور جنہوں نے ہمارے قانون کو جھٹلایا تھا، ہم نے ان کی بیخ و بنیاد تک اکھاڑ دی۔ حقیقت یہ ہے کہ وہ کبھی ایمان لانے والے نہیں تھے۔

وہ حال اور مستقبل دونوں میں زندگی کی خوشگواریوں سے محروم ہو گئے۔

وَ تِلْكَ عَادٌ تَفَكَّهُ بِحَيٍّ ذَا بَايَاتٍ رَبِّهِمْ.... أَلَوْ بَعْدًا لَعَادِ قَوْمٍ هُوَ ۝ (۵۹-۱۱/۴۰)

یہ ہے سرگذشت عاد کی۔ انہوں نے اپنے پروردگار کے قوانین (ہٹ دھرمی اور سرکشی کرتے ہوئے) جھٹلائے اور اس کے رسولوں کی نافرمانی کی اور ہر متکبر و سرکش کے حکم کی پیروی کی اور ایسا ہوا کہ دنیا میں بھی زندگی کی خوشگواریوں سے محروم ہو گئے اور قیامت کے دن بھی۔ تو سن رکھو کہ قوم عاد نے اپنے پروردگار کے قوانین سے انکار کیا اور سن رکھو کہ عاد کے لئے اپنی محرومی کا اعلان ہوا جو ہود کی قوم تھی!

یہ قوم دنیا سے نیست و نابود ہو گئی اور جس طرح حضرت ہود نے انہیں پہلے سے آگاہ کر رکھا تھا ان کی جگہ دوسری قوم نے لے لی کہ مکانات عمل کی رُو سے استبدال و استخلاف قومی (ایک قوم کی جگہ دوسری قوم کا آجانا) خدا کا اٹل قانون ہے۔ (۱۱/۵۷)



حضرت ہود کو اللہ تعالیٰ نے پہلے ہی سے اس کا علم دے دیا تھا (جس طرح حضرت نوح کو طوفان کا پیشتر  
 جماعتِ مومنین بچالی گئی) علم دے دیا گیا تھا) اور وہ اس سے بار بار قوم کو آگاہ کرتے تھے لیکن  
 انہوں نے تو فیصلہ ہی یہ کر رکھا تھا کہ جو کچھ حضرت ہود کہیں اُسے  
 جھوٹا سمجھا جائے۔ چنانچہ انہوں نے اس کا یقین نہ کیا اور تباہ و برباد ہو گئے اور حضرت ہود اور ان کے متبعین  
 اس تباہی سے محفوظ رہے (۱۱/۵۸ نیز ۱۰۶/۲)۔ ان باقیاتِ صالحات سے جو قوم آگے بڑھی اسے عادیثانہ کہا گیا  
 اور جو تباہ کر دی گئی اسے عادیث اولیٰ۔

وَأَمَّا أَهْلُكَ عَادَ بِنِ الْاُولٰٓئِ ۝ (۵۳/۵)

اور (دیکھو) بلاشبہ (تمہارا پروردگار) وہی تو ہے جس نے عادیث اولیٰ کو ہلاک و برباد کر دیا۔

**نگہ بازگشت** قومِ عاد کے اس سانحہ عبرت آموز پر نگہ بازگشت ڈالنے اور دیکھنے کہ اس میں بعض  
 خصوصیتیں کس قدر نمایاں طور پر ابھر کر سطح پر نظر آرہی ہیں۔ قوم، قوت و دولت اور  
 حکومت و سلطنت کی مالک ہے اور اسے اللہ کا فضل و احسان قرار دیا گیا ہے۔ وہ عدل و انصاف کو چھوڑ کر  
 سرکشی و تمرد پر اتر آتی ہے تو ان سے کہا جاتا ہے کہ یاد رکھو! اس روش کا نتیجہ سوائے ہلاکت کے اور کچھ نہیں لیکن  
 اگر تم اپنی روش کی اصلاح کرو اور اپنے آپ کو قوانینِ خداوندی کے تابع لے آؤ تو وہ تمہاری قوتوں کو اور بڑھاتا  
 جائے گا (رَبِّدُّكُمْ قُوَّةً اِلٰی قُوَّتِكُمْ) وہ نہیں مانتی تو اس پر ایک رسوا کن عذاب نازل کیا جاتا ہے لَنْذِقْنَهُمْ  
 عَذَابَ الْجِزْيِ فِي الْحَيٰوةِ الدُّنْيَا وَ الْعَذَابُ الْاٰخِرَةُ اَخْزٰی) اس سے صاف ظاہر ہے  
**محکومی و رسوائی خدا کا عذاب ہے** کہ قوانینِ خداوندی کے ماتحت عزت و شوکت، حکومت و  
 سطوت، قوت و ثروت اللہ کے انعامات ہیں اور ذلت و

رسوائی کی زندگی عذابِ خداوندی ہے۔

پھر اس قوم کو یہ احسان بھی یاد دلایا گیا کہ اسے قومِ نوح کا جانشین بنایا گیا تھا (۱۰۶/۹۱) اور جب اُس نے  
 پیغاماتِ خداوندی سے سرکشی اختیار کی تو اس سے کہہ دیا گیا کہ یاد رکھو! اللہ تمہاری جگہ ایک دوسری قوم کو لے آئیگا  
 (۱۱/۵۷)۔ لہذا ظاہر ہے کہ یہ اللہ کا عذاب ہے کہ کسی قوم کی شوکت و حشمت کی وارث کوئی دوسری قوم بنا دی جائے۔

**سخس** | قرآن کریم نے یہ بھی بتایا ہے کہ وہ دن بڑا "مخوس" تھا جب اُن پر اللہ کا عذاب طاری ہوا۔  
**سعدو سخس** | فَارْسَلْنَا عَلَيْهِمْ رِيحًا صَوَّارًا فِي أَيَّامِ نَحْسَاتٍ .....  
 وَهُمْ لَا يُنصِرُونَ ۝ (۴۱/۱۶)؛ (۵۴/۱۹)۔

پھر ہم نے دیوبی زندگی میں ذلت و رسوائی کا عذاب چکھانے کے لئے چند مخوس دنوں میں اُن پر ایک سخت آمدھی بھیج دی اور (یہ تو کچھ بھی نہیں ہے) بلاشبہ آخرت کا عذاب زیادہ رسوا کن ہوگا اور وہ (وہاں کسی قسم کی امداد نہیں کئے جائیں گے۔

اس کو قرآن کریم نے ایک بڑا دن (عَذَابٌ عَظِيمٌ) بھی کہا ہے (۴۶/۲۱؛ ۲۶/۱۳۵)۔ اس سے معلوم ہوا کہ سعدو سخس کا تعلق آسمان کے ستاروں سے نہیں بلکہ جب کسی کے بُرے اعمال کے نتائج مرتب ہونے کا وقت آجائے تو وہ گھڑی اس کے لئے سخس ہے۔ لہذا سعادت و خوشی خود انسان کے اپنے اعمال کے نتائج کا نام ہے ستاروں کی گردش کا نام نہیں۔ ستارے تو انسان کے لئے مسخر کر دیئے گئے ہیں۔ سو جو خود محکوم و مسخر ہو وہ دوسرے کے مقدرات کی تبدیلیوں پر کیا اختیار رکھ سکتا ہے۔ علامہ اقبالؒ کے الفاظ میں:

ترے مقام کو انجم شناس کیا جانے

کہ خاکِ زندہ ہے تو تابعِ ستارہ نہیں

یہ ہے اس قومِ عاد کی عبرت انگیز داستان جس کے متعلق کہا کہ جاؤ دیکھو، ان کے اُجڑے ہوئے مسکن ہیں تمہارے لئے کون کون سے سامانِ بصیرت مدفون ہیں۔

وَ عَادًا وَ ثَمُودًا وَ قَدْ تَبَيَّنَ لَكُمْ مِّنْ مَّسَاكِينِهِمْ قَفْ (۲۹/۲۸)

اور دیکھو، پھر ایسا ہوا کہ تمہارے پروردگار نے (عاد اور ثمود کو ہلاک کیا اور یہ بات) یعنی ان کی

تباہی) تمہارے لئے ان کی آبادیوں سے ظاہر ہو گئی ہے۔

جوں جوں زمانہ آگے بڑھ رہا ہے، اثری انکشافات ان زمین دوز بستیوں سے نقاب اٹھاتے چلے جا رہے ہیں جن کے نیچے سے مٹی ہوئی عظمتوں اور لٹی ہوئی سلطنتوں کے نقوش یوں نمودار ہو رہے ہیں جیسے کوئی آنکھیں ملتا ہوا نیند سے اُٹھ بیٹھے جس قوم کے سینے میں دل اور نگاہوں میں بصیرت ہے اس کے لئے ان دیرانوں کی ٹھیکریاں، عروج و زوالِ اُمم کی ہزاروں خاموش داستاںیں اپنے اندر رکھتی ہیں۔ فَهَلْ مِّنْ مَّكْرٍ كَبِيرٍ (۵۴/۳۲) کیا کوئی ہے جو ان سے عبرت حاصل کرے!